

श्री जय सिंह, भा0प्र0से0, जिलाधिकारी, खगड़िया द्वारा दिनांक 25.07.2017 को मानसी प्रखंड अन्तर्गत औचक निरीक्षण टिप्पणी।

दिनांक 25.07.2017 को मानसी प्रखंड अन्तर्गत विद्यालयों, प्राथमिक स्वास्थ्य केन्द्र, मानसी, प्रखंड पशुचिकित्सा केन्द्र, मानसी एवं आंगनबाड़ी केन्द्र का निरीक्षण किया गया।

1. उत्कृष्ट मध्य विद्यालय अरैया:-

उत्कृष्ट मध्य विद्यालय अरैया का औचक निरीक्षण लगभग 11.30 बजे दिन में किया गया। श्रीमती कृष्णा वर्मा प्रा0अ0 उपस्थित थी। पूछने पर उनके द्वारा बताया गया कि इस विद्यालय में कुल 8 शिक्षक पदस्थापित हैं। विद्यालयों में सभी 15 तरह का पंजियों को संधारित करने का निदेश पूर्व में दिया गया है। प्रधानाध्यपिका से पूछने पर बताया गया कि वे दो माह पूर्व ही इस विद्यालय में आई है। इस विद्यालय में 15 तरह का पंजी संधारित नहीं है। पूर्व में निर्गत आदेश के बावजूद विद्यालय में 15 तरह की पंजी का संधारण नहीं किया जाना। आदेश की अवहेलना है। जिला शिक्षा पदाधिकारी, खगड़िया आवश्यक कार्रवाई करेंगे। निरीक्षण के दौरान कक्षावार नामांकित एवं उपस्थित छात्र निम्न प्रकार पाये गये:-

क्र० सं०	कक्षा का नाम	कुल नामांकित छात्रों	कुल उपस्थित छात्रों
1	1	22	19
2	2	32	20
3	3	32	15
4	4	43	19
5	5	72	32
6	6	54	29
7	7	50	17
8	8	41	11
	कुल	346	162

छात्रों की इतनी कम उपस्थिति के सम्बन्ध में पूछने पर प्रधानाध्यापिका द्वारा बताया गया कि नामांकित छात्रों में सभी छात्र एक साथ कभी उपस्थित नहीं होते हैं। कई छात्रों से पढ़ाई से संबंधित प्रश्न पूछा गया। कुछ छात्रों द्वारा जबाब दिया गया और कुछ द्वारा नहीं दिया जा सका।

उपस्थित बच्चों से पूछने पर बताया गया कि छात्रवृत्ति की राशि उन्हें प्राप्त नहीं हुई है।

निरीक्षण में पाया गया कि लगातार उपस्थित छात्रों की तुलना में शिक्षकों की संख्या अधिक प्रतीत होता है। मध्याह्न भोजन योजना पंजी के अवलोकन से स्पष्ट होता है कि उपस्थित छात्रों की संख्या लगभग 150 रहती है लेकिन प्रतिदिन लगभग 194 छात्रों हेतु खाना बनाया जाता है इससे स्पष्ट होता है कि 44 अधिक छात्रों का खाना बनाया जाता है। जिला शिक्षा पदाधिकारी, खगड़िया इस सम्बन्ध में आवश्यक कार्रवाई करना सुनिश्चित करेंगे।

(अनुपालन-जिला शिक्षा पदाधिकारी, खगड़िया)

2. आंगनबाड़ी केन्द्र एकनिया:-

आंगनबाड़ी केन्द्र संख्या-24 एकनिया का निरीक्षण किया गया। आंगनबाड़ी सेविका श्रीमति सविता कुमारी उपस्थित थी। छात्र पोषाक में नहीं थे। पूछने पर सेविका द्वारा बताया गया कि छात्रों का पोषाक दिया गया है लेकिन बच्चे पोषाक पहनकर नहीं आते हैं। सेविका को सभी बच्चों को

पोषक में आने के लिए उत्प्रेरित करने का निदेश दिया गया। जिला प्रोग्राम पदाधिकारी ICDS, खगड़िया को निदेश दिया जाता है कि वे उक्त केन्द्र को संचालिका को आवश्यक निदेश देंगे।

(अनुपालन—जिला प्रोग्राम पदाधिकारी, खगड़िया)

3. मध्य विद्यालय राजाजान—

मध्य विद्यालय राजाजान का निरीक्षण किया गया। श्रीमति सुवर्णा कुमारी प्र0अ0 उपस्थित थीं। पूछने पर उनके द्वारा बताया गया कि इस विद्यालय में कुल 08 शिक्षक पदास्थापित हैं। जिसमें से तीन शिक्षक आकस्मिक अवकाश में हैं। आकस्मिक अवकाश संबंधी आवेदन प्रधानाध्यापक द्वारा दिखाया गया। तीनों शिक्षकों का छुट्टी प्रधानाध्यापिका द्वारा स्वीकृत किया गया है। लेकिन आकस्मिक अवकाश पंजी में इंदराज नहीं किया गया है। पूछने पर प्रधानाध्यापिका द्वारा बताया गया कि कार्य अधिक रहने के कारण पंजी में इंदराज नहीं कर पायी। जिला शिक्षा पदाधिकारी, खगड़िया को निदेश दिया जाता है कि ऐसे मामले अन्य विद्यालय में भी हो सकते हैं। इस निमित्त आवश्यक आदेश अपने स्तर से सभी विद्यालय के प्रधानाध्यापक हेतु जारी करें।

वर्गवार निरीक्षण किया गया। वर्गवार उपस्थित छात्रों की संख्या निम्नप्रकार पायी गयी।

क्र० सं०	कक्षा का नाम	कुल नामांकित छात्र	कुल उपस्थित छात्र
1	1	26	35
2	2	67	27
3	3	139	56
4	4	98	41
5	5	107	31
6	6	93	40
7	7	105	21
8	8	78	20
	कुल	713	271

कक्षा -1 में नामांकित छात्रों से अधिक संख्या में छात्रों की उपस्थिति के सम्बन्ध में पृच्छा करने पर प्रधानाध्यापिका द्वारा बताया गया कि इस वार्ड में आंगनबाड़ी केन्द्र नहीं है, इसलिए बिना नामांकित बच्चे भी पढ़ने के लिए यहाँ आ जाते हैं।

मध्याह्न भोजन पंजी की जाँच की गयी। पंजी में दिनांक 20.07.2017 के बाद कोई इंदराज नहीं किया गया है। दिनांक 20.07.2017 को कक्षा -1 से 8 तक का 159 छात्रों की संख्या दिखायी गयी है तथा कक्षा -1 से 5 तक 229 छात्रों की संख्या दिखायी गयी है। इस प्रकार मध्याह्न भोजन योजना अन्तर्गत कुल छात्रों की संख्या दिनांक 20.07.2017 को 388 दिखायी गयी है। जबकि आज निरीक्षण की तिथि को कुल उपस्थित छात्रों की संख्या-271 है। इस प्रकार मध्याह्न भोजन योजना में अधिक छात्रों की संख्या दिखायी जा रही है। प्रभारी पदाधिकारी, मध्याह्न भोजन योजना, खगड़िया इस सम्बन्ध में प्रधानाध्यापिका के विरुद्ध नियमानुसार आवश्यक कार्रवाई करना सुनिश्चित करेंगे।

(अनुपालन—प्रभारी पदाधिकारी, मध्याह्न भोजन योजना, खगड़िया)

कक्षा-4 के निरीक्षण के क्रम में कुछ छात्रों को अंग्रेजी की किताब पढ़ने के लिए दिया गया। छात्रों द्वारा बताया गया कि अंग्रेजी में एक भी चैप्टर की पढ़ाई नहीं हुई है। कक्षा-2 में प्रवेश करने पर छात्र द्वारा Good Morning किया गया। Good Morning का Spelling पूछने पर किसी भी

घात्रों द्वारा नहीं बताया जा सका। जिला शिक्षा पदाधिकारी, खगड़िया इस विद्यालय में अंग्रेजी की पढ़ाई को सन्तुष्टित व्यवस्था करेंगे।

(अनुपालन-- जिला शिक्षा पदाधिकारी, खगड़िया)

4. प्राथमिक स्वास्थ्य केन्द्र, मानसी:-

प्राथमिक स्वास्थ्य केन्द्र, मानसी का निरीक्षण किया गया। निरीक्षण के दौरान प्रभारी चिकित्सा पदाधिकारी अपने कक्ष में उपस्थित नहीं थे। पूछने पर बताया गया कि आराम कर रहे हैं। कुछ देर बाद प्रभारी चिकित्सा पदाधिकारी, उपस्थित हुए। प्रखंड स्वास्थ्य प्रबंधक के बारे में पूछने पर बताया गया कि वे अभी नहीं आये हैं। इस वक्त लगभग 12.00 बज रहा था। करीब आधे घंटे बाद प्रखंड स्वास्थ्य प्रबंधक उपस्थित हुए। लेखापाल के सम्बन्ध में पूछने पर बताया गया कि इस प्रखंड स्वास्थ्य केन्द्र में लेखापाल पदस्थापित नहीं है।

दवा वितरण केन्द्र का निरीक्षण किया गया। दवा वितरण केन्द्र कमरा में दो कर्मी उपस्थित थे। पूछने पर बताया गया कि एक ड्रेसर एवं एक डाटा ऑपरेटर है। उपलब्ध दवा के संबंध में पूछे जाने पर बताया गया कि कुल 28 प्रकार की दवा उपलब्ध है। जबकि दवा की सूची जो दिवार पर चस्पा किया गया है उसमें 23 ही प्रकार का अंकित है। प्रभारी चिकित्सा पदाधिकारी को सभी दवा की सूची प्रदर्शित करने का निदेश दिया गया।

वाह्य कक्ष का निरीक्षण किया गया। वाह्य कक्ष में दो चिकित्सा पदाधिकारी उपस्थित थे। डा० अरुण कुमार राजू, डॉ० अभिनव दंत चिकित्सक। लैब कक्ष का निरीक्षण किया गया। लैब टेकनिशियन से पूछने पर बताया गया कि वे प्रयोगशाला प्राधिका है और लैब टेकनिशियन का कार्य करते हैं। डाटा ऑपरेटर का कमरा बन्द पाया गया। प्रभारी चिकित्सा पदाधिकारी से पूछने पर बताया गया कि वे नहीं आये हैं। प्रभारी चिकित्सा पदाधिकारी, प्राथमिक स्वास्थ्य केन्द्र, मानसी को डाटा ऑपरेटर से स्पष्टीकरण प्राप्त करने का निदेश दिया गया।

(अनुपालन--प्रभारी चिकित्सा पदाधिकारी, प्राथमिक स्वास्थ्य केन्द्र, मानसी)

प्राथमिक स्वास्थ्य केन्द्र, बेलदौर से फर्नाशीस्ट के मानसी प्राथमिक स्वास्थ्य केन्द्र में योगदान करने के सम्बन्ध में पूछने पर बताया गया कि वे अभी तक योगदान नहीं किये हैं। सिविल सर्जन, खगड़िया इस संबंध में आवश्यक कार्यवाई करेंगे।

(अनुपालन--सिविल सर्जन, खगड़िया)

आउट सोर्सिंग के कर्मचारियों के सम्बन्ध में पूछने पर मात्र एक आउटसोर्सिंग के कर्मी उपस्थित हुए। प्राथमिक स्वास्थ्य केन्द्र, मानसी की स्थिति काफी खराब है। यहाँ काफी सुधार की आवश्यकता है। सिविल सर्जन खगड़िया इस पर विशेष ध्यान देकर अपेक्षित सुधार लाना सुनिश्चित करेंगे।

(अनुपालन--सिविल सर्जन, खगड़िया)

5. प्रखंड पशु चिकित्सा केन्द्र, मानसी:-

प्रखंड पशु चिकित्सा केन्द्र मानसी का निरीक्षण किया गया। डा० आनन्दी प्र० सिंह प्रखंड पशुपालन पदाधिकारी का नेम-प्लेट लगा हुआ पाया गया। प्रखंड पशुपालन केन्द्र में दो कर्मी उपस्थित थे। श्री राज नारायण झा, रात्रि प्रहरी एवं श्री विकास कुमार, डाटा ऑपरेटर। डाटा ऑपरेटर से पूछने पर बताया गया कि उनका कम्प्यूटर प्रथम तल पर है। प्रथम तल का निरीक्षण किया गया। प्रथम तल के निरीक्षण के क्रम में बताया गया कि रात्रि प्रहरी अपने परिवार के साथ रहते हैं। यह अत्यन्त ही चिन्ताजनक स्थिति है कि कार्यालय में ही रात्रि प्रहरी अपना परिवार रखे हुए हैं। डॉ० आनन्दी प्रसाद

उपस्थित हुए। उनके द्वारा बताया गया कि उनका स्थानान्तरण हो गया है तथा वे अपने स्थानान्तरित स्थान पर योगदान कर लिए हैं और आज प्रभार देने के लिए मानसी आये हैं। उनके द्वारा बताया गया प्रखंड पशु चिकित्सा केन्द्र, मानसी में डॉ० किशोर कुमार झा का पदस्थापन हुआ है तथा वे अभी नन्ठकू मंडल टोला में पदस्थापित हैं। प्रखंड पशुपालन पदाधिकारी से पूछने पर बताया गया कि 22 तरह की दवा उपलब्ध है। प्रखंड पशुपालन पदाधिकारी द्वारा दवा भंडार पंजी दिखायी गयी।

जिला पशुपालन पदाधिकारी, खगड़िया को निदेश दिया जाता है कि प्रखंड पशु चिकित्सा केन्द्र, मानसी में पशुओं की चिकित्सा एवं पशुपालन केन्द्र के संचालन हेतु समुचित व्यवस्था सुनिश्चित करेंगे। साथ ही संभावित बाढ़ पूर्व तैयारी के मद्देनजर सभी प्रकार की आवश्यक दवा को संरक्षित करना सुनिश्चित करेंगे।

(अनुपालन— जिला पशुपालन पदाधिकारी, खगड़िया)

6. कुशल युवा केन्द्र मानसी:-

कुशल युवा केन्द्र, मानसी का निरीक्षण किया गया। कुशल युवा केन्द्र के संचालक उपस्थित नहीं थे। एक प्रशिक्षक उपस्थित थे। पूछने पर बताया गया कि यहाँ दो प्रशिक्षक कार्यरत हैं तथा दोनों पालीवार डियूटी करते हैं दूसरे Shift में अन्य प्रशिक्षक की डियूटी है। निरीक्षण के समय प्रशिक्षण कार्यक्रम चल रहा था। जिला योजना पदाधिकारी, खगड़िया कुशल युवा केन्द्र, मानसी के संचालन का नियमित निरीक्षण करेंगे।

(अनुपालन— जिला योजना पदाधिकारी, खगड़िया)

20/-
जिलाधिकारी,
खगड़िया।

ज्ञापांक.....1676...../गो०, दिनांक.....31-07-17.....

प्रतिलिपि : सिविल सर्जन, खगड़िया/जिला प्रोग्राम पदाधिकारी, खगड़िया जिला शिक्षा पदाधिकारी, खगड़िया/जिला पशुपालन पदाधिकारी, खगड़िया/जिला योजना पदाधिकारी, खगड़िया/प्रभारी चिकित्सा पदाधिकारी, प्राथमिक स्वास्थ्य केन्द्र, मानसी/प्रखंड पशुपालन पदाधिकारी, मानसी/प्रबन्धक, जिला निबंधन एवं परामर्श केन्द्र, खगड़िया एवं सभी संबंधितों को सूचनार्थ एवं आवश्यक कार्रवाई हेतु प्रेषित।

प्रतिलिपि : प्रतिलिपि : जिला सूचना एवं विज्ञान पदाधिकारी, खगड़िया/जिला आईटीओमैनेजर, खगड़िया को सूचनार्थ एवं जिला के वेबसाईड पर अपलोड करने हेतु प्रेषित।

जिलाधिकारी,
खगड़िया।